

మొన్న మధ్యాహ్నం మా ఇంటికెవరో చుట్టాలొచ్చి కాసేపుండి ఫలారాల్చేసి కాఫీలాగి వెళ్ళిపోతుంటే, మాచిన్న అమ్మాయి వెళ్ళి రిజ్జ దగ్గరనిలబడి నోట్లో వేలుపెట్టుకుని చీకుతూ చూస్తోంటో—వాళ్ళు రెండ్రూపాయ కాగితాలు దానిచేతిలో పెట్టారు.

(నేను చూసి చూడనట్లు వూరుకున్నాను)
 “హూమ్ వాద్దొద్దు — పుచ్చుకోకు” అంటూ మాయావిడ పైనుంచి యాక్సన్ చేస్తోంది మెట్లమీద నిలబడి (మేం వుండేది మేడమీద.) నేను “తీసుకోవే” అన్నాను, దానికి డబ్బు సంగతి యిప్పట్నుంచీ తెలిపే మంచిదని.

అది ఆ రెండ్రూపాయలూ పుచ్చుకుని రోడ్డుమీదకు వుడుంలా పరుగు ప్రారంభించింది. దాని వెనకాతల పరిగెత్తమని నాకు కళ్ళగరేసి చెప్పింది తాను మేడ మెట్లు మీద నుంచి అంగుళం యిటూ అటూ కదలకుండా మా ఇంటావిడ మురియు గృహాలక్ష్మి. రిక్షాలో వెళ్తున్న చుట్టాలు చేతులూపుతుండగానే నేను పాపవెంట పరుగెత్త వలసి వచ్చింది. పాప చేతిలోని నోట్లకోసం నేను పరుగెత్తు తున్నానని వాళ్ళనుకుంటే మాత్రం నేనేం చేయనూ?

పిల్ల నెత్తుకుని “అమ్మా అన్న కోటిచ్చెయ్” అన్నా. ఏవీ లక్ష్యం లేకుండా నిర్లిప్తంగా ఒకనోటు తీసి వాడికిచ్చేసింది. వాడు ఆనోటు తన లిక్కిజేబులో కుక్కి దాని మెడమీద చేతులేసి ముద్దు పెట్టు కున్నాడు.

“ఏవీ కొనకు. మార్చావో డొక్క చీరేస్తాను” అంది మా ఆవిడ. అని అశ్వ త్థామ హతః కుంజరః అన్నట్లు ‘మీరంతా పినిమాకు వెళ్ళండి ఆనక’ అంది. మావాడి కదేమీ యిష్టంగాలేదు. ఆ నోటు జేబులో పెట్టితీసి చూసుకుంటూ యిటూ అటూ పరు గెత్తు తున్నాడు. మధ్యాహ్నం ఎండలని చెప్పి మూడు మాట్లు తీసుకొచ్చి వాడిని చీకటి గదిలో తోసింది. (చీకటి గది అతనుంటే

యువ దీపావళి సంచిక



చామర


పురాణం
 సుబ్రహ్మణ్యశర్మ

తలుపు లేసుకుని మధ్యాహ్నం ఓ గంటో అరగంటో నడుం వాలుకునే చోటు)మూడు మాట్లువాడు అడ్డంగా దుంగలా పడుకున్న తననుంచి దూకి పారిపోవటం, క్రిందకు వెళ్లి రూపాయి నోటు అందరికి చూపిస్తూ ఆడటం, వాళ్ళెవరైనా కుర్ర వెధవన్నేసినెత్తి మీద రెండు మొత్తో చేతిలో పిప్పరెంటు బిళ్ళో బెల్లంముక్కో పెట్టి ఆ నోటు లాక్కుంటా రేమోనని యీ విడకు అను మానం కలిగి ప్రాణం వుండబట్టక కళ్ళ నులుముకుంటూ వెళ్ళి వాడి వీపీద రెండేసి యీడ్చుకు రావటం యీ తతంగం అంతా

చూస్తూ చాపమీద పడుకున్నా. ఈ సీను చాలాసార్లు రిపీటవటం ఒక రూపాయికి వాడు అరడజను గిల్లులో మొట్టి కాయలో దెబ్బలో తినడం చూస్తూ ఆలోచిస్తున్నా. ఓ పది పైసలో ఐదు పైసలో అయితే ఇన్ని దెబ్బలు పడుండవు కదా అనే సానుభూతి లాటిది కలిగింది.

మా చంటిదానికి రూపాయి కాగితం గురించి ఏపాటి పరిజ్ఞానం వుందో తెలుసుకో వాలనే అభిప్రాయం కలిగి ‘అమ్మలో ఏం తే అది?’ అంటూ ముద్దుగా పలకరింవా,

“ఐదు పైసలిత్తా నా కిచ్చేత్తావా?” అన్నా.



“వూపాయి....ఫో” అంది. అని కళ్ళు చిత్రంగా తిప్పి ఆ రూపాయి నోటును సాగ దీయడం మొదలెట్టింది.

“వాన్నేవనకండి. అది చింపి రెండు ముక్కలు చేస్తుంది.” అని మా చంటిది అప్పుడే నామూలకంగా రూపాయి నోటును ద్వంసం చేసినట్లు గాబూ పడుతూ మా ఆవిడ లేచింది. కంగారులో జారిపోయిన కొప్పును మోచేత్తో త్రాచుపాముని లాగినట్లు లాగి బిగిస్తూ. లేచినప్పుడు నీళ్ళలోనుంచి ఏనుగ లేచినట్లుగా ఇప్పు డీ పోజు మాత్రం యీవిడకు, బ్రహ్మాండంగా వుంది. అని లోపల్నే మెచ్చుకున్నా.

“ఈ రెండ్రూపాయలూ మార్చి చెరో అయిదు పైసలూ యియ్యి. ఓ ఇరవై రోజులు కాలక్షేపం అవుతుంది” అన్నా. కానీనా సలహా యెవరిక్కావాలి బోడి సలహా!

ఈరోజు ఇద్దరు సపోటావాళ్ళను, ముగ్గురు ముంజెల వాళ్ళను మేడ మీదకు పిల్చు కొచ్చారు యీ యిద్దరు తుంటర్లూ కలిసి. లక్ష్మి చంచలం కదా! అది ఎప్పుడుబయటకు పోదామా అని చూస్తో వుంటుంది. ఈ రహస్యం తెలిసిన దానికి మల్లె మా ఆవిడ వాళ్ళతో పనిగట్టుకు పోట్లాడి బేరం కుదర నివ్వకుండా చేసి వాళ్ళను తిప్పిపంపేసింది. ఈ కుట్రను గ్రహించిన దానిలా మాచంటిది ఆరిచి గొడవ చేయబోతే, దాని దగ్గర

రూపాయి లాక్కుని బొద్దో దోపేసి ఆ కుర్ర వెధవను యీడ్చు కొచ్చి పవిత చెంగును వాళ్ళిద్దరి మీదా కప్పి నేలమీద పడేసి వాళ్ళమీద చేతులూ కాళ్ళు అడ్డం వేసి తిరిగి నిద్ర కుపక్రమించింది.

ఎలా నిద్రపోతారో ఆకళ్లు తలుచుకుంటే ఆశ్చర్యం వేస్తుంది. వాళ్ళ మెదళ్ళు ఎంత చిన్నవో వాళ్ళ శరీరాలు అంత....సంబంధం లేనట్లు ఎదిగి పోతాయి కావల్సి అందుకే లాజిక్కు లేకుండా వుంటాయి వాళ్ల మాటలూ, చేష్టలూ, చూపులూ అన్నీ.

“రోజూ యింత సేపిలా తాజాగా నిద్ర పోతుందా యీవిడ?” నాకు అనుమానంతో కూడిన అసూయ కలిగింది నేనేమో చవటలా ఆఫీసులో కుర్చీకి అతుక్కుని అడ్డవైన కాగితాల్తో—రాస్తూ కుస్తీ పడుతూ చెమటోడ్చి సంపా యిస్తుంటే యీ అహంబాపతు సరుకంతా హాయిగా యిలా కులుకుతూ నేల మీద పడి దొర్లతూ కాలక్షేపం చేయటం నా కాళ్ళే సమ్మతంగా లేదు.

నాకు పగలు నిద్రపోయే అలవాటు లేదు. మేకులా ఆలా కుర్చోవలసివే! బల్లమీద పుస్తకాలు కాసేపు తెలికి ‘ఛెస్ పట్రావే-రెండెత్తులు వేద్దాం’ అన్నా.

ఏ కళనుందో చటుక్కున లేచి వెళ్ళి ఒక మామిడిపండు తెచ్చి ‘నిన్ను మూడు డజన్లు కొన్నాను గుమ్మందగ్గర బేరవాడి, ఇదొ

క్కటే మిగిలింది తినండి’ అని నా ఒళ్లో పడేసింది కళ్ళమూసుకుని నడుస్తూ. ఎత్తుకు పై ఎత్తు అంటే యిదేకావల్సి.

‘డజను ఎట్లా కొన్నావన్నా’ను పళ్ళు బిగించి.

నిన్ను మూడు డజన్లు కొంటే యివాళ్ళి మవ్యాహ్నాందాక ఆసంగతి వీళ్ళకు గుర్తు రానందుకు నాకు లోపల అసంతృప్తిగా వుంది. పండు చూస్తే క్రింద ఆకుపచ్చగా వుంది. అక్కడ తెంకపుల్లగా వుంటుంది, పైగా అది అందరూ వదిలేసిన పండయి వుంటుంది. నా అనింపార్దెన్నుకి గింజు కుంటూ, ఆ పండు తినలేకా వదలలేకా దిక్కులు చూస్తూ కూర్చున్నా.

నా చేతిలో ఆ పండును చూడగానే మాయిద్దరు అజ్ఞానులూ లేచి నా చెరోవైపుకి వచ్చి నిలబడి దానికేసే చూస్తూ ‘వీడు మనకు పెడతాడా పెట్టడా! పెట్టకుండా ఎలా తింటాడో చూద్దాం’ అన్నట్లు పోజు పెట్టారు. పిల్లలంత నిర్మోహమాటస్తుల్ని నేనెక్కడా చూడలేదు, పండు కొంచెం చీకి రుచిచూసి తెంకొకరికి తొక్క ఒకరికి యిచ్చేసి వెళ్ళి పంపునద్ద చేతులు కడుక్కుని దండాలకు వంకీలకు వ్రేలాడేసిన బట్టల్ని చీరల్ని లంగాల్ని జాకెట్లనూ చూస్తూ కూర్చున్నా.

కుర్ర వెధవలు కొంచెంసేపు పండు తిసి ఆ తెంకతోనూ తొక్కతోనూ యుద్ధాలుచేసి

వెళ్ళి పంపుతిప్పి బాత్రూంలో పడ్డారు. పిల్లల్లో అల్లరిచేసే శక్తి దారుణంగా వుంటుంది. బాత్రూంలో పడేసిన ఎంగిలి కంచాలూ అంటగిన్నెలూ తెచ్చి హాల్లో పరిచారు. అక్కడే కూర్చుని బట్టల సబ్బుతో వాళ్ళ అమ్మను ఇమిచేట్ చేస్తూ అంట్లు తోమటం ప్రారంభించారు. హాల్లో అంట్లు తోముకోరని వాళ్ళకు తెలీదు.

ఇంతలో మెట్లదగ్గరెవరో కూర్చున్నారని వచ్చి శుభ్రం చేయమని పితురీవచ్చింది. అప్పుడీవిడ అటుంచి యిటు దొర్లి పెద్ద పిల్లను వెళ్ళి చూసిరమ్మంది. అది చూసొచ్చి మనవాళ్ళకాదు అని చెప్పింది.

'ఇదివరకోటి రెండు సార్లు యిలానే అంటే శుభ్రంచేసి వచ్చాం వెర్రీపీనుగుల్లా వీళ్ళకి యిదో ఆటయిపోయింది. వూరుకో—' అని అవిడ కేసు కొట్టేసింది.

పిల్లలను నేను 'హాయ్! హూమ్! హమ్మయ్య! అంటూ కేకలు వేస్తూంటే, వాళ్ళు నన్నో జోకర్ కిందకట్టి వాళ్ళ ఆటలు వాళ్ళాడుతున్నారు.

'అమ్మొస్తుంద్రా' అని దయ్యమ్మొస్తుంది కాసుకోండన్నట్లు భయపెట్టాను. అవిడను భయంకరంగా చిత్రించటం అవసరమే ననిపించింది. అనందంగా కూడా వుంది. అప్పుడు 'ఇదిగో యిటు చూడు. పిల్లలు అల్లరి చేస్తున్నారు,' అని నేనూ సుప్రీం కోర్టుకి ఫిర్యాదు చేశాను. (లెట్ హర్ సెటిల్ మేటర్స్ బిపోర్ దె బికం వర్స్) అవిడ లేచింది (మహంకాళిలా). లేస్తూనే నెత్తి మొత్తుకుంది. పళ్ళు పటపట లాడించింది. ఎదురుగుండా బొమ్మల పుస్తకం తిరగేస్తున్న పెద్దదాన్ని తిట్టింది. కొట్టబోతే అది పారిపోయింది. ఆ హాలస్థితి చూసి 'మీరేంచేస్తున్నారు' అని నా వైపో డర్టీలుక్ పారేసి, ఆ యావత్తు భీభత్సానికి కారకులైన దుష్టశక్తుల్ని రెంటినీ తరిమి పట్టుకుని విచక్షణారహితంగా బాదటం మొదలెట్టింది.

"ఏం కొంప? వెధవ కొంప. ఏం పిల్లలు

యవ దీపావళి సంచిక

పురులకు అవ్యష్టం మీద నమ్మకం పోతొందోమ్! లాటరీ ఓకెట్లు అమ్మకం ఘోరంసా పడిపోతొందట! మద్యం మీద నమ్మకం పెరుసుతున్నదనుకుంటా!



వెధవ పిల్లలు ఏం మొగుడు—" అని ఆగి మళ్ళీ మొదలెట్టింది. 'కుక్క జన్మా నక్క జన్మా నయం, ఏ జన్మమ్మా ఆడజన్మ? దీని మొహం తగలెయ్య. ఈ పెద్దముండుండన్న మాటగాని పోతులా తిని కూర్చోటానికి తప్ప ఓపని ఆసరావా, నాశార్దవా? ఏళ్ళొచ్చాయ్ ఏళ్ళు. ఎందుకూ? తిన్నకంపం ఎత్తుకో కుండా లేచిపోతుంది టింగురంగా మంటూ. మహారాణీలాగ గడుస్తున్నాయ్ దీని రోజులు. ఒళ్ళు కందిపోతుందేమో నన్నంత భయం. కుర్చీలు దిక్కుండా కూర్చుంటారు మొగ వెధవలూ, ఆడపీనుగులూ కూడా—'అని నాకేసి చూసి' మిమ్మలైవరన్నారు—మీ రూరుకోండి. మీరు వూరుకుండబట్టే కొంప యిలా తగలడింది. గడేకారి వెధవలు—ఒక మాటంటే అభిమానం లేదు. పౌరుషంలేదు. ఒక్కర్తి ఎలా చస్తుంది? అదీ ఓ అమ్మకన్న బిడ్డేకదా అనే జ్ఞాన ముండొద్దూ యింటికయిన వాళ్ళకి. వుహూ! అదేం లేదు. ఇదేవో నత్తరవో హోటలో అన్నట్లుంటారు అంతా. ఈ ముండ పుట్టినప్పుడు ఎలకలా పుట్టింది. దీనికసలు వూపి రుంటుందో వూడుతుందో అని అంతా హాడిలి

చచ్చాం. ఇప్పుడు నా ప్రాణాలు పీకి పిందెట డానికి యిది కూడా తయారు. చాకిరీ చేపించిచచ్చి వుంటే ఒక్కక్షణం అలా గడుం వాలుకుండామంటే పడవీరు. కాస్తేపు కన్ను మూతపడి యిట్టెతెరిచానో యిల్లంతా నానా గందరగోళం. అక్కడి దిక్కడా యిక్కడి దక్కడా—నర్దటం తుడవటం కడగటం నా బ్రతుకంతా యిలా అజగ్గుడలా వెళ్ళమారి పోవల్సిందే? ఛస్తేనే నాకు విముక్తి! ఈ వెధవోమూలా, ఆ వెధవోమూలా అర్చకుంటూ ఎంతకని వీళ్ళ వెనకాల పడను. ఈ వెర్రీ పీనుగ అస్తమానూ యిలా అరుస్తుందేమా అని ఇరుగుపొరుగు అనుకో మంటే అనుకోరూ? నా నోరు బైట పారేస్తున్నారు, వాళ్ళు బయట పడిపోతున్నారు. నా నోట ఓ మంచి ముక్క రావడం మానేసి అన్నీ పరుషవాక్యాలే వస్తున్నాయి, ఇదేదో పెద్ద రాక్షసి పీనుగ అని నలుగురూ అనుకో డానికి. నోరుమూసుకు పడుందాం ఓమూల అంటే వుండనివ్వరమ్మా యీ పిల్లలూ, యీ సంసారమూనూ. లొడితెడు వెధవ, లాగులో తప్ప వెళ్ళడు. అంత వుగ్గబట్టుకుని లాగంతా పాడయేదాకా ఏడవడం ఎందుకూ? ముందే

ఆ ఏడుపేదో ఏడవకూడదా? రోజుకి ఆర డజను లాగులు ఖరాబుచేసి మూల పారేస్తే ఆవన్నీ ఉతికితేనే కాని మర్నాడు తొడుక్కో దానికి లాగుండదు. ఈ వెధవ లాగులు ఉతికి విస్తరిముందు కూర్చుంటే అన్నం తిన బుద్ధవడం లేదు. పిల్లలు ముద్దు కాని పీతుళ్ళు ముద్దా? ఇహ ఆయనున్నారు. ఆయన తిరు గుళ్ళూ ఆయన ప్రపంచం, ఆయన గొడవ అదంతా వేరు. వేళకు విస్తరిముందొచ్చి కూర్చోటానికే నన్నేదో ఉద్ధరిస్తున్నట్లు బెట్టు చేస్తారు. బెట్టెవరిమీద? ఇహ నేనేగా అంద రికి లోకువ. ఇంట్లో యిది వుంది, యిది లేదు పీళ్ళొస్తున్నారు, వాళ్ళు వెళ్తున్నారు. ఇది అవసరం. ఇది అనవసరం. ఇది ముఖ్యం, ఇది అముఖ్యం—ఈ గొడవేం పట్టదమ్మా! ఇహ నే నెన్నిటికని ఏడవను? నావల్ల ఏమి టవుతుంది? చస్తే చస్తారు. ఉంటే వుంటారు, పోతే పోతారు. ఏది జరగాలో అదే జరుగు తుంది. నా కెందుకీ రొమ్మా—నా కెందుకీ హైరాణా? మీరంతా కట్టగట్టుకుని ఏ ఏట్లో దూకుతారో దూకండి. మరి నేను మాట్లాడను. నా పని అయిపోయింది” అని ఆవిడ లెక్క రిచ్చేసి, హాలంతా కడుక్కుని శుభ్రం చేసు కుని ఆ గిన్నెలన్నీ తోముకుని ప్రాణం చల్ల బడటానికి బాత్రూంలోకెళ్ళి స్నానంచేస్తూ కూర్చుంది. ఆ క్షతగాత్రు లిద్దరీ నేను దగ్గరకు తీసుకుని వెనక వరండాలోకి తీసు కెళ్ళి సబ్బెట్టి రుద్ది స్నానాలు చేయించా. ఇంతలో జ్ఞాపకంవచ్చి “ఇదిగో ఆ రూపాయి తడుస్తుంది” అని కేకేశా, ఈవేళ తెల్లారి లేచాక నేను తెలివైన పని చేయటానికి దొరి కిన అవకాశం యిది ఒక్కచే. రోజుకి కనీసం ఒక తెలివైన పని చేయాలి కదా!

“అయ్యో నా మతి మండా” అని బాత్రూంమీద వ్రేలాడుతున్న చీరంతా దులిపి ఆ నోటు తీసి యివతల పడేసింది.

మా చంటిది వెళ్ళి మళ్ళీ ఆ కాగితాన్ని తెచ్చి దాన్ని తిరగేసి బోర్లెసీ ఆడుతోంది. అప్పుడు “నా రూపాయో” అంటూ ఎవరో కొట్టినట్లు మా కుర్రాడు (యంగెస్టాఫ్ ది

లాట్) ఏడుపుకి లంకించుకున్నాడు. అవును వాడి రూపాయి వాడి బుష్కోటు లిక్కిజేబులో వుండిపోయింది, వాళ్ళమ్మ యిందాక వాడి తడిసిన బుష్కోటును హాల్లోంచి బాత్రూం లోకి వుండచుట్టి బంతిలా విసిరేసింది మేమంతా చూస్తుండగా.

“పదపద నీ రూపాయి తెచ్చుకో” అని వాడిని బాత్రూంకేసి నెట్టాను. ఆ తడిచొక్కా అవతల్నుంచి వతలకు బోపీలా ఎగిరొచ్చి పడింది. నిజంగా మన ఆడవాళ్ళకు సరైన బ్రయినింగు యివ్వకపోబట్టి కాని యిస్తే ఎన్నెన్ని సర్కస్ ఫీట్లయినా అవలీలగా చేయగల్రా. అందుకే జీవితం ఒక సర్కస్ లాటిదని అన్నా రెవరో! అయితే రింగ్ మాస్టర్ కి జోకర్ కి తేడా తెలియవి సర్కస్ జీవితం మంది అనుకుంటూ ఆ చొక్కా అందుకున్నాను, అందులో నోటు మడతపెట్టి వున్నందున కొంచెం తడిసింది. తడిసినందుకు వాడు ఏడుపు వదలకుండా సాగించాడు కాళ్ళతో నేలను బాదుతూ.


స్వయం కృతాపరాధం కనుక ఆ నోటు తీసుకుని యిద్దరం వెళ్ళి ఎండలో కూర్చు న్నాము. ఇప్పుడే ఆరిపోతుందని నేను మా వాడి కభయమిచ్చాను. కాని ఒక తడిసిన రూపాయి నోటు గురించి ఎండలో కూర్చోటం ఆట్టే తెలివైన పనికాదు. మమ్మల్ని చూసి ఎవరైనా నవ్వాచ్చు. ఇంతలో ఒక బ్రెయిన్ వే వొచ్చింది. వీధిలో రెండిళ్లవతల రావణాసురుడు చెరిచిన రంభలా ఒక లాండ్రీ వుంది. అక్కడకు వెళ్తే రూపాయి నోటును కమ్మగా ఇష్టీ చేసి యిస్తాడు. మళ్ళీ కొత్త నోటులా తయారవు తుంది. పిల్లాడు ఏడుపు మాన్తాడు కదా అని జాగ్రత్తగా తలుపు దగ్గరసా వేసి, ఒకపిల్ల చంకనెత్తుకుని కుర్రాడిని నడిపించుకుంటూ పిల్లల తండ్రిలా లాండ్రీ దగ్గరకెళ్ళి విల బడ్డాను.

మనం బట్టలిచ్చినపుడు వాడు రాక్షసుళ్ళా కనపడతాడు కాని లేకపోతే వాడు చిరు మందహాసం ఒలికిస్తూ కడుయోగ్యుడులాగే

దర్శనమిస్తాడు. వాడి పెళ్ళాం చాలా అన్ సైజు మనిషి. చింతమొద్దులా వుంటుంది. అది వెళ్ళి డబ్బు లడిగితే వుతికిన వాటికి వుతకని వాటికి పారేసిన బట్టలకి కూడా డబ్బు లిచ్చేస్తారు యిల్లాళ్ళు కిక్కురు మన కుండా. పాతికమంది స్టూడెంటు కుర్రాళ్ళని రోడ్డుమీద నిలబెట్టి మధ్య తను నిల్చొని జలకడినట్లు కడిగేయకలదు. అది పోట్లగొడ్డు. దానిజోలికెవరూ పోదు. రుప్పలా తల మిడి గుడ్లూ ఆ వీధికంతా అది భారతమాత! దాన్ని చూస్తే మా ఆవిడకి చాలా భయం. మా కుళ్ళు బట్టలు మా మాసిన బట్టల పెట్టెలో వుండగా దాని దగ్గరున్న రేవు బట్టలు తీసుకోకుండా వచ్చి కూర్చుని అవా కులూ చవాకులూ వాగి అది డబ్బులట్టి గెళ్ళి పోతుంది. అది ఇల్లాళ్ళను నిలవనియ్యదు. కాళ్ళకింద నిప్పులోసి డబ్బులు లేవన్నా మఠం వేసుకు కూర్చుని డిపిసిట్ పైనాన్నింగు గురించి నీతి సూత్రాలు వల్లిస్తుంది.

“ఏంటమ్మగోరూ! మా కేవన్నా నెల జీతాలా పాడా—ఎండలో పగలల్లా రేవు కాడ చస్తే ఎప్పటి డబ్బు లప్పు డిచ్చెయ్య టానికి రేవు పొమ్మంటారు. చీటీ కట్టాలా? బొగ్గుల కెంతయిపోతున్నాదని. లాండ్రీ అద్దె పాతిక రూపాయలు. నీలిమందు ఖర్చు, సోడా ఖర్చు, రిజై ఖర్చు లెంత పెరిగి పోయాయో మీకేటి తెలుసుద్ది? బియ్యం సేరు రూపాయన్నర. మీ మడేలు తాగుడు ఖర్చు రోజుకి రెండ్రూపాయలు. నా సినిమా ఖర్చు వోరానికి మూడ్రూపాయలు. ఆ కోక యిప్పి పారేసి నా కిచ్చీకూడదా? ఇంద యీ చీర తీసుకోమని మీ రివ్వకపోతే నా కేటుంది? నవార్లుతకాల, బొంతలుతకాల, దయ్యాలాటి దుప్పట్లుతకాల, మీ కుళ్ళుగుడ్డలన్నీ మేమే ఉతకాల, మరేటి డబ్బుల్లేవంటే ఏలాగమ్మ గారూ? చూడండి. ఇంతమేడద్దికి తీసుగు నున్న మా రాజులు—మా కిస్తే మీ కేటి పోతుంది? మా కెవరడిగినా లేదంటారు కాని మీకు పది రూపాయప్పు యిచ్చే పుడుతుంది. వర్షాకాలం బట్టలారవు. ఓసారి పానేపించి

యువ దీపావళి సంచిక



మీ చీర ఆరబెట్టి యిస్త్రీ చేపి ఇచ్చాను కదా మా వోడు నేతి క్షేరేడియో కొందావన్నాడు. అవకాయముక్క పారేయండమ్మగోరూ— జివ్వ సచ్చిపోనాది.” అంటూ వూదరగొట్టేస్తుంది.

అది నన్ను చూసి పోల్చుకుందో లేదో తెలీదు కాని నేను లాండ్రీ గడపదగ్గర నిల్చోగానే “రండి రండయ్యగోరూ! కనకమ్మగారి అయ్యగారోచ్చారోరే—” అని నిద్రపోతున్న మొగుడ్ని ఓ కుదుపు కుదిపింది. వాడు తెల్లగా ఉతికిన బట్టలమీద పాలసముద్రంమీద పవ్వళించిన శేషశాయిలా పడుకుని గుర్రు పెడుతున్నాడు. వాడి నోట్లోంచి వస్తున్న గుర్రుకి లాకు తలుపులు దడదడ లాటినట్లు వాడి పెదిమలు మీసాలు కదులుతున్నాయి. ఇస్త్రీపెట్టె ఎర్రగా కణకణ లాడుతూ నోరు తెరుచుకున్న చిరుత పులిలా వుంది.

నేను కనకమ్మగారి అయ్యగారి కానవి జానకమ్మగారి పెనిమిట్టని చెప్పుకున్నాక— ‘అయ్య బాబో తమ రేటిలా గొచ్చారని’ బోల్డు మర్యాద చేసి అడిగింది. రూపాయి నోటు తడిసి పోయింది. ఇస్త్రీ చేసి పెట్టాలన్నా.

“రూపాయి నోటు తడిసిపోతే మీకేటి బాబూ?” అని నోటు తీసుకుని చిరుతపులి నోరుమూసి పైవో తువ్వాలా పరిచి రెండు పావులు పావి” హాట్ హాట్ గా పొగలు

గక్కుతున్న రూపాయి నోటుని నా చేతిలో పెట్టి ‘అమ్మగారిని పురుటికి ఎప్పుడంపిస్తారు బాబూ’ అని అడిగింది.

పురుడేవిటి ఫామిలీ ప్లానింగు ఆపరేషను చేయించు కున్నాను కదా అని కొంచెం గాబరా పడ్డాను.

“తొమ్మిదో నెలేవిటి?” అన్నాను.

“అదేటి బాబూ—మీరు జానికమ్మ గారి పెనిమిట్టని చెప్పారీప్పుడు కాదంటున్నారు.”

“ఈ పిల్లల సాక్షిగా నేను జానికమ్మ భర్తనే—”

“అయితే మీరు లావుపాటి మెల్లకన్ను జానికమ్మగారి తాలాక్కాదా? చెయ్యిలా గీడుస్తాది. ఇదిగో యిలా కాలెగరేస్తూ ధన లక్ష్మిలా నడుస్తాది.” అని అభినయం చేసి చూపెట్టింది. మా పిల్లలు నవ్వారు.

“నేను లావుపాటి జానికమ్మ మొగుడ్ని నేను.” అన్నాను ఖచ్చితంగా.

“అహ్లా! సూదిముక్కు లేడి కళ్ళు ఉంగరాల జుత్తు కుక్కలరువుకొస్తే అడివిలో తేళ్ళు పరిగెట్టినట్లు పరిగెడతా వుంటాది. ఆ పచ్చడాబాలోని జానికమ్మ గోరా ఆమ్మా.... ప్రవాహాన్ని ఆపుచేసి. “అవునవును. ఆ జానికమ్మ సూదిముక్కు లేడి కళ్ళూ....”

“ఆ యమ్మకేం బంగారపు బొమ్మ’ అని సర్దిఫిటేటిచ్చింది. నేను యింకేం అడుగుతుందో చలివిడి పాకంలా పట్టుకు వొదలని

వస్తాననిచెప్పి పిల్లల్ని బరాబరా లాక్కుంటూ రోడ్డుమీద కొచ్చాను.

రిబ్బిన్నూ మొలతాళ్ళవాడో పక్కనుంచి, బూరలమ్మేవాడో పక్కనుంచి, టమటమాల బండివాడో పక్కనుంచి, మరమరాలూ బలాణీలవాడో పక్కనుంచి నా ప్రాణానికి నాలుగు వైపులనుంచి నలుగురూ శత్రువుల్లా పోగయ్యారు. ఎప్పుడు విడిపించు కున్నారో నా పట్టు విడిపించుకుని వాళ్ళదగ్గరకు పారిపోయి కొనమని గెంతుతున్నారు పిల్లలిద్దరూ. నేను ఆలోచించు కోటానికి వ్యవధి లేకుండాపిల్లలు నడిరోడ్డులో మారాం మొదలెట్టారు. ఆ నలుగురు శత్రువులూ అలా నిలబడి పోయారు నన్నే గమనిస్తూ.

రిబ్బిన్న వాడిదగ్గరో రెండుమూడు రిబ్బిన్ను తీసుకున్నాను. రెండు టమటమాల బళ్ళు కొన్నాను. మరమరాలూ బలాణీలుకొని యింగీలో రెండు మూటలుగా కట్టి ఎత్తి పట్టుకుని ఇంత చేశావా భగవంతుడా అని బహుస్థాయింటినైపు నడక ప్రారంభించాను. మొత్తం బిల్లు రిబ్బిన్నవాడికి రూపాయిన్నర, రెండు టమటమాల బళ్ళూ రూపాయిపావలా మరమరాలు పావలా, బలాణీలు అర్ధరూపాయి నా దగ్గర రూపాయ్ వుంది. వాళ్ళందరినీ వెనకేసుకుని ఇంటి దగ్గరి ద్దా వని గ్రేట్ మార్చి చేయించి తీసు కొచ్చాను.

సూది ముక్కు లేడికళ్ళ జానకమ్మ వీధిలోనే నిలబడి మే వెక్కడికి పోయామా అని

చూస్తుంది గావల్సు మా ప్రొసెషన్నిచూసి 'ఏం జరిగింది దేం జరిగింద'ని ఆదుర్దాగా అడిగింది.

"ఏవీలేదు. హేవీలేదు. నువ్ లోపలికి నడు—" అని రిబ్బన్ల వాడికి రూపాయిన్నర టమటమాల బళ్లకి రూపాయిపావలా, మర మరాలూ బలాణీలకి ముప్పావలా యిచ్చేమని చెప్పాను

"ఏవీటి? హేవీలేవీలేవీటి? ఈ రిబ్బన్లు రూపాయిన్నర? ఈ బళ్లెందుక్కొన్నారూ? వీటికి రూపాయా? ఇవి పావలా మర మరాలూ? ఇవి అర్ధ రూపాయి బలాణీలా? హావ్వ, 'అని నోరు నొక్కుకుని' యిచ్చె య్యం డి. ఇవివాళ్ళకిచ్చెయ్యండి. మీ మొహం చూసి మిమ్మల్నెవరో బాగా బోపీ వేశారు. ఇచ్చేసి వాళ్ళను వెళ్ళమనండి. శుద్ధ దండగ." అని రూలింగ్ గిచ్చేసింది.

నాకు ముచ్చెమటలు పోశాయి వీధిలో కెళ్ళానంటే వాళ్ళూరుకోరు, ఇంట్లో యివి డూరుకోదు. పిల్లలు వాళ్ళమ్మకేసి కోపంగా నాకేసి జాలిగా చూస్తున్నారు. పైగా మేవు దారిపొడుగుతా బలాణీలు నవుల్తో వచ్చాము. పిల్లలజేబుల్లో పోశారు వాళ్ళే.

ఆఖరికి నేనే తెగించి పెళ్ళాం ముందు హీనపడిపోవడం యిష్టంలేక—వీధిలోకెళ్ళి.

"ఏవీటోయ్ మరీ కాసిని మరమరాలు బలాణీలిచ్చి యివి ముప్పావులా అంటావు? ఆడవాళ్ళదగ్గరో బేరమూ. మగళ్ళదగ్గరో బేరమూనా? ఆ కొల్తలేవీటి? ఆ డొక్కు లేవీటి? మరమరాలికి, బలాణీలకి కలిపి అర్ధ రూపాయి చేసుకో—మరి మాట్లాడకు" అని రిబ్బన్ల వాడికేసి తిరిగి—

"ఈ వెలిసిపోయే రిబ్బన్లు యిచ్చావేమి టయ్యా సాయిబూ. పైగా రూపాయిన్న రేవీటి? రూపాయి చేసుకో—మా ఆవిడ ముప్పావలాయే యిమ్మంటోంది. అయినా రిబ్బన్లక్కూడా యింత ధరేవీటి? అలా యిస్తే యివ్వు, లేకపోతే తీసేసుకో" అంటూ నిర్మోహమాటంగా మా ఆవిడకు వినిపించేలా అనేసి టమటమాల బండి అబ్బాయికేసి

తిరిగి బిగ్గరగా కేకలెట్టాను.

"మా పిల్లలకి చెరో చేతిలో చెరో బండి పెట్టింది నువ్వేనా? నన్నడక్కుండా నా పర్మిషన్ లేకుండా పిల్లలచేతిలో బళ్లు పెట్టి నువ్వు రూపాయిపావలా ఇచ్చేమంటే యిచ్చే డానికి నేనేవీ తెలివితక్కువవాణ్ణి కాదు. అసలీ వీధిలో నువ్వు కనిపించావంటే జాగ్రత్త! పావలా పావలా చేసుకో. అబ్బో నే నెరగ ననుకోకు. నా చిన్నప్పుడు అణా అణా. అప్పుడు మట్టిచిప్పకి కాదు, కొబ్బరి చిప్పకే పల్పటి చర్మం అంటించేవారు. దాని మీద దెబ్బపడితే రణభేరి రణభేరే అనుకో. నువ్విప్పుడు జిగురుపూసి కాగితం అంటిం చావు. నువ్వింకా యీ సందు తిరక్కుండానే కాగితం చిరిగిపోతుంది. ఇచ్చెయ్ జానకీ, వాళ్లకు డబ్బులిచ్చేసి పంపించు" అని లోపలి కెళ్ళిపోయాను నా బెటర్ హాఫ్ ని సెటిల్ చేయమని,

వాళ్ళు ముగ్గురూ డబ్బులిస్తానని నా వెన క్కాలే వచ్చినవాళ్ళు నా ఉపన్యాసం విని డంగై పోయారు, మా ఆవిడ ఒక్కొక్కరితో "ఆయనకేవీ తెలీదనీ, వెర్రిబాగులోడనీ, యిలా నష్టాలు తెస్తూంటే తను తెలివిగా సర్దుకొస్తూ వుంటుంద" నీ నన్నో పది అని తను వాళ్ళని పొగిడి ఒక టమటమాల బండి వాపసుచేసి, రిబ్బన్లని మళ్ళీ మార్పించి మొత్తానికి నేను మూడ్రూపాయల పావలా యివ్వవలసిన చోట రెండ్రూపాయలకన్నా తక్కువే యిచ్చి హైరాణ పడిపోతూ మహిషా సుర మర్దనిలా లోపలికొచ్చి "ఈ వీధిలో వాళ్ళదగ్గర బేరాలు మీకు తెలియవు. వాళ్ళు పావలా చెబితే మనం పదిపైసల కడగాలి. సగానికి సగం ఎక్కువ చెప్పి డబ్బు దోచే స్తారు." లెక్కరిస్తోండగా బూరలవాడొచ్చాడు "డబ్బులిమ్మంటూ". వాడు దారిలో ఆగట్ట మరోబేర మేదో వస్తే.

"బండి కొంటే మళ్ళీ బూరాలెందుకు కొన్నారు?" అని నన్ను తీక్షణంగా అడి గించి, బండి కొన్నప్పుడు బూరాలు కొన కూడదు కావును. ఆ సంగతి నాకు తెలీనట్లు

నేను నిలబడ్డాను.

'బూరాలేవ్రా వెధవల్లారా?' అంటి వాళ్ళకేసి తిరిగి.

'పేలిపోయాయ్' అన్నారు వాళ్ళు బిక్క మొగాలేసుకని దీన్తో ఆవిడకు చిర్రెత్తు కొచ్చింది.

'మీరు బూరాలు వాళ్ళ చేతుల్లో చూశారా?' అని నన్ను క్రాసెగ్జామిన్ చేసింది.

'చూశాననుకుంటాను' అన్నాన్నేను కం గారుపడి.

'అయ్యో నా మతిమండా—మీ రెక్కడ దొరికారండీ నాకు. బూరాలు కొన్నారో లేదో గుర్తులేదు మీకు. వాడెవడో వీధిలో కొచ్చి డబ్బులడగ్గానే యిచ్చెయ్యమంటు న్నారు ఈ సంసారం యింకెందుకై నా పని కొస్తుందీ? ఇక యీ కొంప బాగుపడదు. బాగుపడదు. 'అని వాడికేసి తిరిగి' పిల్లల చేతిలో బూరాలేవు. నువ్విచ్చావో యివ్వ లేదో—మళ్ళీ యిచ్చేయ్. యిచ్చేసి డబ్బు లట్టుకుపో—నన్నాట్టే విసిగించకు. బూరాల వాడు తమాయించుకుని—

'జేబులు సూడండమ్మగారూ—' అని 'బాబూ ఎర్రబూరాల నీకూ వచ్చబూరాల చెల్లికి యివ్వలేదూ' అని వాళ్ళనడిగాడు. వాళ్లు బుర్ర వూపారు.

'అటికి పిడతల్లగ తలకాయ లూపుతారు' అని విసుక్కుని మావాడి జేబు వెతికింది. జేబులో రెండు బూరాలూ వున్నాయి.

'ఇవి తీసుకుని మంచివిచ్చేయ్. డబ్బు లివ్వకుండా బూరాలు పేలిపోతే నువ్వే మళ్ళీ మంచి బూరాలివ్వాలి. నువ్వు వూత్తోంటే పేలిపోతే మళ్ళీ మరోటిస్తావా లేదా? పిల్లల చేతిలో ఒకవేళ నువ్వన్నట్లు పేలిపోతే మళ్ళీ మంచి వివ్వాలిగాని అలా పేలిపోయిన వాటికి డబ్బులుచ్చుకుంటే పసిపిల్లల్ని అన్యాయం చేసినట్లువుతుంది. చిన్నపిల్లలు నారాయణ స్వరూపాలు.'

'మీరూదుకోటాని క్కావాలంటే ఓటిస్తా నుగాని పేలిపోయిన వాటికి డబ్బులిచ్చేయం డమ్మగారూ! బూరాలు అమ్ముతావుకాని అవి

‘వేలిపోకుండా ఇన్సూరెన్స్ కంపెనీ ఎట్ట లేదండీ’ అని నవ్వేడవాడు.


డబ్బులిచ్చేసి ‘పోకిరి చచ్చినాడా’ అని గొణుక్కుంది జానకి మెటికలు విరుస్తూ. మనం బజారుకెళ్ళి యిలా మాట్లాడితే చెల్లు తుందా? చెల్లదు. పైగా క్రాక్ అని మన మొహంమీదే అనేస్తారు. కాని ది సోకర్డ్ లేడీస్ ఎలా మాట్లాడినా చెల్లుతుంది. వాళ్ళ ఆర్గ్యుమెంటుకి లాజిక్కు—కామన్ సెన్సు వుండ నవసరం లేదనుకుంటాను.

మేవంతా గదిలో బాసమీద కూర్చుని తీరిగ్గా బతాణీలూ మరమరాలూ నవుల్తూ కాస్సేపు కబుర్లు చెప్పుకున్నాము. అంతలో మా చంటివాడొచ్చి ‘నా రూపాయి నా కిచ్చేయ్ నన్నా?’ అని నుంచున్నాడు కాబూలీ వాడిలాగ, వాడి వెనక్కాలే చంటిది కూడా వచ్చి నుల్చుంది.

“మీ రూపాయి ఏవిట్రా వెధవల్లారా? ఇంకా ఎక్కడుంది? బతాణీలు మరమరాలు బొక్కారుగదా, యివి తేరగా వచ్చాయా? టమటమాలబండ్లీకొనలేదా? రిబ్బన్లు కొనలేదా? ఇవన్నీ పూరికే వచ్చాయా? అన్నాను. నా మాట వినిపించుకో కుండా నేనేదో చేసినట్లు మొల్లునుని శోకాలారంభించాడు. పన్నోపని ఎందుకై నా మంచిదని రెండు తగల్చిచ్చాను. వాళ్ళమ్మ జట్ ప్లేన్లగా విసురుగా వచ్చి పిల్లల్ని విడదీసి పట్టుకుని ‘ఎందుకలా కొట్టు కుంటారు? మీవి చేతులుకావా? పసిపిల్లల్ని యెండలో తిప్పడమే గాకుండా ఏదో అడిగితే సరైన సమాధానం చెప్పాలేని కొట్టు కుంటారా? పిల్లలూరికే రాలేదు, నవమాసాలు మోసి కంటే వచ్చారు. మీకేం తెలుస్తుంది?’ అని నన్ను దులిపేసింది.

“అవును. తేరగా మెక్కి రూపాయి తెమ్మని ఏడుస్తున్నారు. ఆ మాత్రం జ్ఞానం వుండదూ?”

“ఇదేమిటి నువ్వీలా నామీద తిరగబడు తున్నావు? ఆయిన కాడికి అన్నీ చేయించు



కుని అంతా నన్ననే వాళ్ళే—”

“అవునండీ మీరు తండ్రి కాబట్టి వాళ్ళు చనువుగా అదికావాలి ఇదికావాలి అని అడుగు తారు. మారాం చేస్తారు. మనం కొనిస్తాం. అది వాళ్ళకేం అర్థ మవుతుందీ? వాళ్ళ కెవరో రెండ్రూపాయలిస్తే ఆ రెండ్రూపాయ లెట్టి మీరివన్నీ కొనిపెట్టారు గనుక దానికింత చెల్లు అని చెబితే వాళ్ళకు బోధపడుతుందా?”

“అయితే ఆ రెండు రూపాయ లింకా వుండంటావు నువ్వు?”

“అవును మీరు వాళ్ళకి బాకీ, వాళ్ళేడి చించి రైటు అయినా చిన్న పిల్లల కెవరో ఏదో యిస్తే దానిగురించి పిల్లల్నేడి పించటం మీ కేవై నా బాగుందా? ఎవరేనా వింటే నవ్వుతారు?”

“మరి యిందాకెప్పుడో సినిమా కెళ్ళా మన్నావు. సినిమా కెళ్ళినా ఆ రెండు రూపా యలు అలాగే వుంటుందా?”

“వుంటుందీ వుంటుందీ వుంటుంది.”

“ఎలా చెప్పు?”

“ఎలాగేవిటండీ? మనం సినిమా కెళ్ళితే మన ఖర్చులో వెడతాంగాని ఎవరో పిల్లల

కిచ్చిన రెండు రూపాయలకి మరికొంత వేసి కాదు గదా! అలా కక్కుర్తి పడటానికి మనకేం గతి కడుక్కుపోలేదు. నా మొగుడికి ఆరువందలీతం”

“ఆల్ రైట్ ఒప్పుకున్నాను. అయితే ఆ రెండు రూపాయలనుంచినాకు విముక్తిలేదా?”

“ఇలాటివి ఎవరేనా ఇచ్చినపుడు అవన్నీ ఓ చోట వేసుకుని పట్టాలు పట్టుపరికిణీలు ఏ వైనా కొనుక్కునేదాన్ని” అని కాళ్ళకేసి చూసుకుంది. అక్కడ పట్టాలు పెట్టుకున్న మచ్చలున్నాయి.

ఆడవాళ్ళ లాజిక్కు ఆడవాళ్ళ ఎకనా మిక్స్ వేరని తెలుసుకున్నాను. నాకు యీ రెండ్రూపాయల అప్పునుంచి మా ఆవిడ దయతలిస్తేనే కాని విముక్తి లేదు. పెళ్ళాం దగ్గర అప్పు అది ఒక తీయని బాధ పైకి చెప్పుకోడానికి వీలేని రుణం. ఆవిడకెలా తోస్తే అలా దాని వడ్డీ పెరుగుతూవుంటుంది. ఈ సంసార మనేది చెల్లుపడని నోటు మీద ఏ సుమూహార్తానో చేసిన తెలివి తక్కువ సంతకం.

